

ಕರ್ನಾಟಕ ಲೋಕಾಯುಕ್ತ

ಸಂಖ್ಯೆ: ಕಂಪ್ಲೆಂಟ್/ಉಪಲೋಕ್/ಬಿಜಿಎಂ/1308/2017/ಪಿಪಿ

ಬಹುಮಹಡಿಗಳ ಕಟ್ಟಡ,
ಡಾ: ಬಿ.ಆರ್. ಅಂಬೇಡ್ಕರ್ ವೀಧಿ,
ಬೆಂಗಳೂರು

ದಿನಾಂಕ: 10.11.2020.

ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984 ರ ಕಲಂ 12(3) ರನ್ವಯ ವರದಿ

ವಿಷಯ: ಶ್ರೀ ಟಿ.ವಿ. ದಾಸರ, ತಹಶೀಲ್ದಾರ್, ರಾಮದುರ್ಗ ತಾಲ್ಲೂಕು, ಬೆಳಗಾವಿ ಜಿಲ್ಲೆ (ಇನ್ನು ಮುಂದೆ 'ದೂರುದಾರರು' ಎಂದು ಕರೆಯಲ್ಪಡುತ್ತಾರೆ) ರವರು ಬೆಳಗಾವಿ ಜಿಲ್ಲೆಯ ರಾಮದುರ್ಗ ತಾಲ್ಲೂಕಿನ ಮುದ್ದೇನೂರು ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿ ಕುಡಿಯುವ ನೀರು ಪೂರೈಕೆಯಲ್ಲಿ ನಡೆದ ಭ್ರಷ್ಟಾಚಾರದ ವಿರುದ್ಧ ಕ್ರಮ ಜರುಗಿಸುವ ಕುರಿತು ರಾಮದುರ್ಗ ತಾಲ್ಲೂಕಿನ ತಹಶೀಲ್ದಾರ್‌ರಾದ ಶ್ರೀ ಟಿ.ವಿ. ದಾಸರ (ಇನ್ನು ಮುಂದೆ 'ನೇ ಎದುರುದಾರರು' ಎಂದು ಕರೆಯಲ್ಪಡುತ್ತಾರೆ) ರವರ ವಿರುದ್ಧ ದೂರು ನೀಡಿರುತ್ತಾರೆ. ಶ್ರೀ ಎಸ್.ಬಿ. ಹಲಗಿ, ಪಿಡಿ.ಓ., ಮುದ್ದೇನೂರು ಗ್ರಾಮ ಪಂಚಾಯತ್, ಮತ್ತು ಶ್ರೀ ಮಲ್ಲಕಾಜುನ ಜಿ. ಲೆಂಕಿನವರ್, ಪಿ.ಡಿ.ಓ. ಮುದ್ದೇನೂರು ಗ್ರಾಮ ಪಂಚಾಯತ್ ಹಾಲ ಪಿ.ಡಿ.ಓ. ಮರಡಿ ನಾಗಲಾಪುರ ಗ್ರಾಮ ಪಂಚಾಯತ್, ಬೈಲಹೊಂಗಲ ತಾ. ಇವರು ಸರ್ಕಾರಿ/ಸಾರ್ವಜನಿಕ ನೌಕರರಾಗಿ ದುರ್ನಡತೆ ಎಸಗಿರುವ ಕುರಿತು ವರದಿ.

1. ಶ್ರೀ ಶ್ರೀನಿವಾಸಗೌಡ ಬಿ. ಪಾಟೀಲ್, ಓಬಳಾಪುರ ಗ್ರಾಮ, ರಾಮದುರ್ಗ ತಾಲ್ಲೂಕು, ಬೆಳಗಾವಿ ಜಿಲ್ಲೆ (ಇನ್ನು ಮುಂದೆ 'ದೂರುದಾರರು' ಎಂದು ಕರೆಯಲ್ಪಡುತ್ತಾರೆ) ರವರು ಬೆಳಗಾವಿ ಜಿಲ್ಲೆಯ ರಾಮದುರ್ಗ ತಾಲ್ಲೂಕಿನ ಮುದ್ದೇನೂರು ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿ ಕುಡಿಯುವ ನೀರು ಪೂರೈಕೆಯಲ್ಲಿ ನಡೆದ ಭ್ರಷ್ಟಾಚಾರದ ವಿರುದ್ಧ ಕ್ರಮ ಜರುಗಿಸುವ ಕುರಿತು ರಾಮದುರ್ಗ ತಾಲ್ಲೂಕಿನ ತಹಶೀಲ್ದಾರ್‌ರಾದ ಶ್ರೀ ಟಿ.ವಿ. ದಾಸರ (ಇನ್ನು ಮುಂದೆ 'ನೇ ಎದುರುದಾರರು' ಎಂದು ಕರೆಯಲ್ಪಡುತ್ತಾರೆ) ರವರ ವಿರುದ್ಧ ದೂರು ನೀಡಿರುತ್ತಾರೆ. ಶ್ರೀ ಎಸ್.ಬಿ. ಹಲಗಿ, ಪಿಡಿ.ಓ., ಮುದ್ದೇನೂರು ಗ್ರಾಮ ಪಂಚಾಯತ್, ಮತ್ತು ಶ್ರೀ ಮಲ್ಲಕಾಜುನ ಜಿ. ಲೆಂಕಿನವರ್, ಮರಡಿ ನಾಗಲಾಪುರ, ಬೈಲಹೊಂಗಲ ತಾ. (ಇನ್ನು ಮುಂದೆ '2 ಮತ್ತು 3ನೇ ಎದುರುದಾರರು' ಎಂದು ಕರೆಯಲ್ಪಡುತ್ತಾರೆ) ರವರನ್ನು ತನಿಖಾ ಕಾಲದಲ್ಲಿ ಸೇರಿಸಲಾಗಿದೆ.
2. ದೂರಿನ ಸಾರಾಂಶ:- ಮುದ್ದೇನೂರು ಗ್ರಾಮ ಪಂಚಾಯತ್ ವ್ಯಾಪ್ತಿಯಲ್ಲಿ ಓಬಳಾಪುರ, ಸೊಪ್ಪೆಡ್ಲ, ಮುದ್ದೇನೂರು ಗ್ರಾಮಗಳಿಗೆ 10000 ಅೀಟರ್ ಟ್ರ್ಯಾಕ್ಟರ್ ಟ್ಯಾಂಕರಿನಲ್ಲಿ

ಕುಡಿಯುವ ನೀರು ಪೂರೈಕೆಯೆಂದು (2013-14ನೇ ಸಾಲಿನಲ್ಲಿ) ಬೋಗಸ್ ಬಲ್ ತೆಗೆದಿರುತ್ತಾರೆ. ಮುದೇನೂರು ಗ್ರಾಮ ಪಂಚಾಯತಿ (ಪಂಚಾಯತಿ ಅಭಿವೃದ್ಧಿ ಅಧಿಕಾರಿ ಶ್ರೀ ಮಲ್ಲಕಾರ್ಜುನ ಜಿ.ಎಲ್) ಹಾಗೂ ರಾಮದುರ್ಗ ತಹಶೀಲ್ದಾರ್ ಕಛೇರಿ (ಶ್ರೀ ಟಿ.ವಿ. ದಾಸರ) ಹಾಗೂ ಗುತ್ತಿಗೆದಾರರು (ಶ್ರೀ ಹಣಮಂತ ಈರಪ್ಪಾ ತಿಪ್ಪರೆಡ್ಡಿ) ಸೇರಿ ಸುಳ್ಯ ದಾಖಲೆ ಸೃಷ್ಟಿಸಿ 10000 ಆಟರ್ ನೀರು ಫ್ಯಾಕ್ಟರ್ ಟ್ಯಾಂಕರ್ ನಂ. 1) ಕೆ.ಎ. 24, ಟಿ-4989 - ಓಬಳಾಪೂರ, 2) ಕೆ.ಎ. 24 ಟಿ.6057, ಕೆ.ಎ.49, ಟಿ.1959- ಸೊಪ್ಪೆಡ್ಲೆ ಗ್ರಾಮ, 3) ಕೆ.ಎ. 24 ಟಿ. 4963 ಮುದೇನೂರು ಗ್ರಾಮಗಳಾಗಿದ್ದು, ಈ ರೀತಿ ದಾಖಲೆ ಸೃಷ್ಟಿಸಿರುತ್ತಾರೆ. ಗುತ್ತಿಗೆದಾರರಾದ ಶ್ರೀ ಹಣಮಂತ ಈರಪ್ಪಾ ತಿಪ್ಪರೆಡ್ಡಿ ಹೆಸರಿನಲ್ಲಿ ರೂ.15,21,330/- ಗಳ ಬೋಗಸ್ ಬಲ್ ತೆಗೆದು ಒಟ್ಟು 06 ತಿಂಗಳಲ್ಲಿ ರೂ.17,66,566/- ಗಳನ್ನು ಸರ್ಕಾರಕ್ಕೆ ವಂಚಿಸಿರುತ್ತಾರೆ. ರಾಮದುರ್ಗ ತಹಶೀಲ್ದಾರ್‌ರವರಿಗೆ ಮಾಹಿತಿ ಹಕ್ಕಿನಲ್ಲಿ ಕೇಳಲಾಗಿ ಸಂಪೂರ್ಣ ಮಾಹಿತಿ ಒದಗಿಸದೇ ಅಪೂರ್ಣ ಮಾಹಿತಿ ಕೊಟ್ಟಿರುತ್ತಾರೆ.

3. ಓಬಳಾಪೂರ ಗ್ರಾಮದಲ್ಲಿ ಪೈಪ್‌ಲೈನ್ ಮುಖಾಂತರ ನೀರು ಸರಬರಾಜು ಮಾಡಲು ಗ್ರಾಮ ಪಂಚಾಯತಿ ಸದಸ್ಯರಾದ ಶ್ರೀ ಎಸ್.ವಿ. ಹೊಳೆನ್ನವರವರು ಗುತ್ತಿಗೆದಾರರಾಗಿರುತ್ತಾರೆ. ಇದು ಕಾನೂನು ಬಾಹೀರವಾಗಿದ್ದು, ನಿರಂತರ 01 ವರ್ಷ 08 ತಿಂಗಳಿಗೆ ರೂ.5,85,100/- ಗಳ ಹಣ ಪಾವತಿಯಾಗಿರುತ್ತದೆ. ಸರ್ಕಾರಿ ಕೊಳವೆ ಬಾವಿ ಕೊರೆಯಿಸದೆ ನಿರಂತರ ನೀರು ಕೊಡದೇ ಜನತೆಗೆ ದ್ರೋಹವಾಗಿ ಬೋಗಸ್ ಬಲ್ ತೆಗೆದಿದ್ದು, ಇದೊಂದು ದೊಡ್ಡ ದಂದೆಯಾಗಿರುತ್ತದೆ. ಅಲ್ಲದೇ, ದಿನಾಂಕ 25/02/2014 ರಿಂದ 30/04/2014 ರವರೆಗೆ 02 ತಿಂಗಳು 05 ದಿನಕ್ಕೆ ರೂ.2,55,816/-, ಕಂದಾಯ ಇಲಾಖೆಯಲ್ಲಿ ದಿನಾಂಕ: 03/04/2014 ರಿಂದ 31/03/2015ರವರೆಗೆ 01 ವರ್ಷವೆಂದು ರೂ.3,62,000/-, ರಾಮದುರ್ಗ ತಾಲ್ಲೂಕು ಪಂಚಾಯತಿ (ವಿಜಯಕುಮಾರ ಮತ್ತು ಆರ್.ವಿ. ನಿಡೋನಿ - ಇಂಜಿನಿಯರು ಮತ್ತು ಕಾರ್ಯನಿರ್ವಾಹಕ ಅಧಿಕಾರಿಗಳು) ಗುತ್ತಿಗೆದಾರರಿಗೆ 01 ತಿಂಗಳು ಬಲ್ 02 ಕಡೆ ಕಚೇರಿಯಲ್ಲಿ ಹಣ ಪಾವತಿಯಾಗಿದೆ, ಬೋಗಸ್ ಬಲ್ ತೆಗೆಯುವುದೊಂದು ದೊಡ್ಡ ದಂದೆಯಾಗಿದ್ದು, ಅಧಿಕಾರಿಗಳು, ಗುತ್ತಿಗೆದಾರರು ಹಾಗೂ ಸಂಬಂಧಪಟ್ಟ ಎಲ್ಲ ತಪ್ಪಿತಸ್ಥರ ವಿರುದ್ಧ ಕಾನೂನು ಕ್ರಮ ಜರುಗಿಸಿ ಒಟ್ಟು ದುರ್ಬಳಕೆ ಹಣವನ್ನು ಸರ್ಕಾರಕ್ಕೆ ಮರಳಿ ತುಂಬಿಸಬೇಕಿರುತ್ತದೆ. ಅವ್ಯವಹಾರ ಕುರಿತು ಸಮಗ್ರ ತನಿಖೆ

ಮಾಡಿ ಈ ಕೂಡಲೆ ಸಂಬಂಧಪಟ್ಟ ಎಲ್ಲಾ ತಪ್ಪಿತಸ್ಥರ ವಿರುದ್ಧ ಪ್ರಾಮಾಣಿಕವಾಗಿ ಕಾನೂನು ಕ್ರಮ ಜರುಗಿಸಿ ಜನತೆಗೆ ನ್ಯಾಯ ಒದಗಿಸಿಕೊಡಬೇಕೆಂದು ಮನವಿ ಮಾಡಿಕೊಂಡಿರುತ್ತಾರೆ.

4. ಎದುರುದಾರರು ತಮ್ಮ ಆಕ್ಷೇಪಣೆಗಳನ್ನು ತಮ್ಮ ಪತ್ರ ದಿನಾಂಕ 28/11/2017 ರಲ್ಲಿ "ಮೇಲಾಧಿಕಾರಿಗಳು ಸಮಗ್ರ ತನಿಖೆ ಮಾಡಿ ಸಂಬಂಧಿಸಿದವರೆಲ್ಲರಿಗೂ ನೋಟೀಸ್ ನೀಡಿ ವಿಚಾರಣೆ ಜರುಗಿಸಿ ತಮ್ಮ ಅಭಿಪ್ರಾಯದೊಂದಿಗೆ ದಿನಾಂಕ 02/11/2016 ಹಾಗೂ ದಿನಾಂಕ 04/03/2017 ರಂದು ಮಾನ್ಯ ಉಪವಿಭಾಗಾಧಿಕಾರಿಗಳು, ಬೈಲಹೊಂಗಲ ಇವರು ಮಾನ್ಯ ಜಿಲ್ಲಾಧಿಕಾರಿಗಳು, ಬೆಳಗಾವಿ ಇವರಿಗೆ ವರದಿಯನ್ನು ಸಲ್ಲಿಸಿರುತ್ತಾರೆ ಮತ್ತು ಟ್ಯಾಂಕರ್ ಸಾಮರ್ಥ್ಯದ ಬಗ್ಗೆ ಮಾನ್ಯ ಸಹಾಯಕ ಕಾರ್ಯನಿರ್ವಾಹಕ ಅಭಿಯಂತರರು, ಗ್ರಾ.ಕು.ನೀ. (ನೈ) ಉಪವಿಭಾಗ, ರಾಮದುರ್ಗ ಇವರ ದಿನಾಂಕ 03/10/2016 ರಂದು ಮಾಹಿತಿ ನೀಡಿರುತ್ತಾರೆ. ಯಾವುದೇ ಭ್ರಷ್ಟಾಚಾರ ನಡೆದಿರುವುದಿಲ್ಲ. ಉಪವಿಭಾಗಾಧಿಕಾರಿಗಳು, ಬೈಲಹೊಂಗಲ ಇವರು ನೀಡಿರುವ ವರದಿ ಆಧರಿಸಿ ದೂರನ್ನು ಕೈ ಚೂಡಲು ಕೋರಿದೆ" ಎಂದು ನಮೂದಿಸಿರುತ್ತಾರೆ.
5. ಎದುರುದಾರರ ಆಕ್ಷೇಪಣೆಯೊಂದಿಗೆ ಉಪವಿಭಾಗಾಧಿಕಾರಿಗಳ ತನಿಖಾ ವರದಿಗಳು ದಿ:02/11/2016 ಮತ್ತು 04/03/2017 ಲಗತ್ತಿಸಿದ್ದು, ಸದರಿ ವರದಿಯಲ್ಲಿ "ದಿ:16/11/2013 ರಿಂದ 30/04/2014 ರವರೆಗೆ ಒಟ್ಟು 2,195 ಟ್ರಪ್ಪುಗಳಷ್ಟು ನೀರು ಸರಬರಾಜು ಮಾಡಿದ್ದು, ಗುತ್ತಿಗೆದಾರರು ಪ್ರತಿ ಟ್ರಪ್ಪಿಗೆ 500 ಅಲೀಟರಿನಷ್ಟು ಕಡಿಮೆ ಕುಡಿಯುವ ನೀರನ್ನು ಸರಬರಾಜು ಮಾಡಿರುವುದು ಕಂಡು ಬರುತ್ತದೆ. ಕಾರಣ, ಗುತ್ತಿಗೆದಾರರಿಗೆ ಹೆಚ್ಚುವರಿಯಾಗಿ ಸಂದಾಯ ಮಾಡಿರುವ ಹಣವನ್ನು ಅವರಿಂದ ವಸೂಲಿ ಮಾಡಿ ಸರ್ಕಾರಕ್ಕೆ ಭರಣಾ ಮಾಡಬಹುದಾಗಿದೆ ಎಂದು ವರದಿ ಸಲ್ಲಿಸಿರುತ್ತಾರೆ.
6. ಮುದೇನೂರ ಮತ್ತು ಓಬಳಾಪೂರ ಗ್ರಾಮಗಳಿಗೆ ಪೈಪ್‌ಲೈನ್ ಮುಖಾಂತರ ನೀರು ಪೂರೈಸಿದ ಕುರಿತಂತೆ ತಾಲ್ಲೂಕು ಪಂಚಾಯತಿಯಲ್ಲಿ ಬಿಲ್ಲು ಸಂದಾಯ ಮಾಡಿರುವುದರಿಂದ ಗುತ್ತಿಗೆದಾರರು ಎರಡೂ ಕಡೆ ಹಣ ಪಡೆದಿರುವುದು ಮೇಲ್ನೋಟಕ್ಕೆ ಕಂಡು ಬರುತ್ತದೆ. ಕಾರಣ, ಈ ವಿಷಯದ ಬಗ್ಗೆ ಜಿಲ್ಲಾ ಪಂಚಾಯತಿ ವತಿಯಿಂದ ವಿಚಾರಣೆ

ಜರುಗಿಸಿ ಕ್ರಮ ಜರುಗಿಸುವುದು ಸೂಕ್ತವೆಂದು ಅಭಿಪ್ರಾಯಪಡಲಾಗಿದೆ” ಎಂದು ನಮೂದಿಸಲಾಗಿದೆ.

7. ಕಾರ್ಯನಿರ್ವಾಹಕ ಅಧಿಕಾರಿ, ತಾ.ಪಂ. ರಾಮದುರ್ಗ ರವರು ಮುದೇನೂರು ಗ್ರಾಮ ಪಂಚಾಯತಿಯಲ್ಲಿ 2013 ರಿಂದ 2015ರವರೆಗೆ ಕರ್ತವ್ಯ ನಿರ್ವಹಿಸಿದ ಪಿಡಿಓ ರವರ ಹೆಸರನ್ನು ನೀಡಿದ್ದು, ಸದರಿ ಶ್ರೀ ಎಸ್.ಬಿ. ಹಲಗಿ, ಪಿಡಿಓ, ಮುದಕಾವಿ ಗ್ರಾ.ಪಂ., ಮತ್ತು ಶ್ರೀ ಮಲ್ಲಕಾಜುನ ಜಿ. ಲೆಂಕಿನವರ್, ಮರಡಿ ನಾಗಾಲ್‌ಪುರ, ಬೈಲಹೊಂಗಲ ತಾ. ರವರನ್ನು 2 ಮತ್ತು 3ನೇ ಎದುರುದಾರರನ್ನಾಗಿ ಸೇರ್ಪಡಿಸಿ ಅವರಿಂದ ಆಕ್ಷೇಪಣೆ ಕರೆಯಲಾಗಿರುತ್ತದೆ.
8. 2ನೇ ಎದುರುದಾರರ ಆಕ್ಷೇಪಣೆಗಳು: ಸಾರ್ವಜನಿಕರಿಗೆ ಟ್ಯಾಂಕರ್ ಮುಖಾಂತರ ನೀರು ಪೂರೈಸಲು ಪತ್ರದ ಮೂಲಕ ಹಿರಿಯ ಅಧಿಕಾರಿಗಳು ಒಪ್ಪಿಗೆ ನೀಡಿದರೂ ಗ್ರಾಮದಲ್ಲ ಟ್ಯಾಂಕರ್ ಮೂಲಕ ನೀರು ಪೂರೈಸಿರುತ್ತದೆ. ನೀರಿನ ಬಿಲ್ಲು ತಹಶೀಲ್ದಾರರು ಕೊಟ್ಟಿರುತ್ತಾರೆ. ಸದರಿ ಆರ್.ಎ. ಬಿಲ್ಲು ಮಾಡುವಾಗ ಬೇರೆ ಕಡೆ ವರ್ಗಾಣೆಯಾಗಿರುತ್ತೇನೆ. ಬರಗಾಲದಲ್ಲ ಸಾರ್ವಜನಿಕರಿಗೆ ಕುಡಿಯುವ ನೀರು ಪೂರೈಸಿದ್ದು ಗ್ರಾಮದಲ್ಲ ಟ್ಯಾಂಕರ್ ಮುಖಾಂತರ ನೀರು ಪೂರೈಸಿದ ದಾಖಲಾತಿಗಳನ್ನು ತಹಶೀಲ್ದಾರರು ರಾಮದುರ್ಗ ಆಫೀಸಿಗೆ ಒಪ್ಪಿಸಲಾಗಿದೆ ಎಂದು ನಮೂದಿಸಿರುತ್ತಾರೆ.
9. 3ನೇ ಎದುರುದಾರರ ಆಕ್ಷೇಪಣೆಗಳು: ಮುದೇನೂರು ಗ್ರಾಮ ಪಂಚಾಯತಿ ವ್ಯಾಪ್ತಿಯ ಓಬಳಾಪೂರು ಗ್ರಾಮಕ್ಕೆ ಬರಗಾಲದ ಸಮಯದಲ್ಲ ಗ್ರಾಮ ಪಂಚಾಯತ್ ಬೋರ್ಡ್‌ಗಳಲ್ಲ ನೀರಿನ ಪ್ರಮಾಣ ಕಡಿಮೆಯಾದ್ದರಿಂದ ಕಾರ್ಯನಿರ್ವಾಹಕ ಅಧಿಕಾರಿಗಳು ಸ್ಥಳ ತನಿಖೆ ಮಾಡಿ ಗರಾಮ ಪಂಚಾಯತ್ ಬೋರ್ಡ್‌ಗಳಲ್ಲ ನೀರಿನ ಪ್ರಮಾಣ ಕಡಿಮೆಯಾಗಿರುವುದರಿಂದ ಸಾರ್ವಜನಿಕರಿಗೆ ಹಾಗೂ ದನಕರುಗಳಿಗೆ ಕುಡಿಯುವ ನೀರಿನ ಅಭಾವವಾಗಿರುವುದನ್ನು ಮನಗೊಂಡು ಗ್ರಾಮದ ಹತ್ತಿರದಲ್ಲ ನೀರಿನ ಸೌಲಭ್ಯ ಇರುವ ರೈತರುಗಳನ್ನು ಸಂಪರ್ಕಿಸಿ ಗ್ರಾಮ ಪಂಚಾಯತ್ ಪ್ರಸ್ತುತ ಸದಸ್ಯರು ಆಗಿರುವ ಶ್ರೀಯುತ ಎಸ್.ಪಿ. ಹೊಳೆನ್ನವರ ಇವರು ಗ್ರಾಮಕ್ಕೆ ಕುಡಿಯುವ ನೀರು ಸರಬರಾಜು ಮಾಡಲು ಒಪ್ಪಿದ್ದು ನೆರೆದಿದ್ದ ಗ್ರಾಮಸ್ಥರು ಗ್ರಾಮ ಪಂಚಾಯತಿ ಸದಸ್ಯರು ಅಧಿಕಾರಿಗಳು ಒಪ್ಪಿಗೆ ನೀಡಿ ನೀರು


ಪೂರೈಸಲು ಆದೇಶಿಸಿರುತ್ತಾರೆ. ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯತ್ ನಿಧಿಯಿಂದ ರೈತರಾದ ಶ್ರೀ ಎಸ್.ಪಿ. ಹೊಳೆನ್ನವರ ಇವರಿಗೆ ಹಣ ಸಂದಾಯ ಮಾಡಿರುತ್ತಾರೆ ಎಂದು ನಮೂದಿಸಿರುತ್ತಾರೆ.

10. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿ.ಪಂ., ಬೆಳಗಾವಿ ಇವರಿಗೆ ಪ್ರಕರಣದ ತನಿಖೆ ನಡೆಸಿ ವರದಿಯನ್ನು ಸಲ್ಲಿಸುವಂತೆ ದಿ. 19.1.2018, 20.2.2018, 26.3.2018, 2.4.2018, 10.7.2018 ಮತ್ತು ಇಲ್ಲಿಯವರೆಗೆ ಅನೇಕ ಪತ್ರಗಳನ್ನು ಬರೆದರೂ ಸಹಾ ಸಿಇಓ, ಜಿ.ಪಂ. ಬೆಳಗಾವಿರವರು ಯಾವುದೇ ವರದಿಯನ್ನಾಗಲಿ ದಾಖಲೆಗಳನ್ನಾಗಲಿ ಸಲ್ಲಿಸಿರುವುದಿಲ್ಲ. ಇದರಿಂದ, ಸಿಇಓ ಬೆಳಗಾವಿ ರವರು ಉದ್ದೇಶಪೂರ್ವಕವಾಗಿ ವರದಿಯನ್ನು ಸಲ್ಲಿಸಲು ವಿಳಂಬ ಮಾಡುತ್ತಿರುವುದು ಕಂಡು ಬರುತ್ತದೆ.
11. ಆದ್ದರಿಂದ, ಈಗಾಗಲೇ ದಿ. 2.11.2016 ಮತ್ತು 4.3.2017ರಂದು ಉಪವಿಭಾಗಾಧಿಕಾರಿಗಳು, ಬೈಲಹೊಂಗಲ ಇವರು ಸಲ್ಲಿಸಿರುವ ವರದಿಗಳನ್ನು ಪರಿಗಣಿಸಬಹುದಾಗಿರುತ್ತದೆ.
12. ಸದರಿ ವರದಿಗಳನ್ವಯ ಮುದೇನೂರು ಗ್ರಾಮಕ್ಕೆ ನೀರು ಸರಬರಾಜು ಮಾಡಲಾದ ಟ್ಯಾಂಕರ್ ಕುರಿತು ಟ್ಯಾಂಕರ್‌ನ ಸಾಮರ್ಥ್ಯವನ್ನು ಕಾರ್ಯನಿರ್ವಾಹಕ ಅಭಿಯಂತರರು ದೃಢೀಕರಿಸಿರುವುದಿಲ್ಲ ಆದರೆ ತನಿಖೆಯಲ್ಲಿ ಸದರಿ ಟ್ಯಾಂಕರ್‌ನ ಸಾಮರ್ಥ್ಯವು 10,000 ಆರ್., ಇರುವುದಿಲ್ಲವೆಂದು 9 ರಿಂದ 9.500 ಆರ್. ಸಾಮರ್ಥ್ಯ ಇರಬಹುದೆಂದು ಉಪವಿಭಾಗಾಧಿಕಾರಿಗಳು ತಮ್ಮ ವರದಿಯಲ್ಲಿ ತಿಳಿಸಿರುತ್ತಾರೆ. ಆದರೆ ಎದುರುದಾರರು ಈ ಅಂಶಗಳನ್ನು ಮುಚ್ಚಿಟ್ಟು ನೀರು ಸರಬರಾಜು ಮಾಡುವ ವ್ಯಕ್ತಿಗೆ ಲಾಭ ಮಾಡಿಕೊಡುವ ಹಾಗೂ ಅವರೊಂದುಗೆ ಕೈಜೋಡಿಸಿರುವ ಸಂಭವವಿದೆ. ಇದರಿಂದ, ಸೂಕ್ತ ರೀತಿಯಲ್ಲಿ ಟ್ಯಾಂಕರ್‌ನ್ನು ಸಂಬಂಧಪಟ್ಟ ಕಾರ್ಯನಿರ್ವಾಹಕ ಅಭಿಯಂತರರು ತಾ.ಪಂ. ಅಥವಾ ಲೋಕೋಪಯೋಗಿ ಇಲಾಖೆ, ಕಾರ್ಯನಿರ್ವಾಹಕ ಅಭಿಯಂತರಿಂದ ಟ್ಯಾಂಕರ್‌ನ್ನು ದೃಢೀಕರಿಸಿಕೊಳ್ಳದೇ ನೀರು ಪಡೆದಿರುವುದನ್ನು ದೃಢೀಕರಿಸಿದ್ದು, ಎದುರುದಾರರು ತಮ್ಮ ಕರ್ತವ್ಯದಲ್ಲಿ ಲೋಪ ಎಸಗಿರುವುದು ದಿನಾಂಕ 2.11.2016ರ ಉಪವಿಭಾಗ ಅಧಿಕಾರಿ,

ಬೈಲುಹೊಂಗಲ ಇವರ ವರದಿಯು ದೃಢೀಕರಿಸುತ್ತದೆ. ಹಾಗೆಯೇ ಖಾಸಗಿ ವ್ಯಕ್ತಿಗಳು ನೀರು ಪೂರೈಕೆಯಲ್ಲಿ ತಹಶೀಲ್ದಾರರಿಂದ ಮತ್ತು ತಾ.ಪಂ. ಯಿಂದ 2 ಕಡೆ ಬಿಲ್ಲು ಪಡೆದಿರುವುದು ಈ ಸಂಬಂಧ ಉಪವಿಭಾಗಾಧಿಕಾರಿ ಬೈಲುಹೊಂಗಲ ಇವರು ದಿ. 4.3.2017ರಂದು ಮಾಡಿದ ತನಿಖೆಯಿಂದ ದೃಢಪಡುತ್ತದೆ. ಏಕೆಂದರೆ ದಿ. 1.4.2014ರಿಂದ 30.4.2016ರ ವರೆಗೆ ಶ್ರೀ ಶೇಖಪ್ಪ ವಿ. ಹೊಳೆಯನ್ನವರ್ ಇವರ ಬಾವಿಯಿಂದ ಕೊಳವೆ ಮಾರ್ಗದ ಮೂಲಕ ದಿನಕ್ಕೆ 6 ಗಂಟೆ ನೀರು ಸರಬರಾಜು ಮಾಡಿದ್ದು ಇದರ ಸಂಬಂಧ ಅರ್ಜಿ ಸಲ್ಲಿಸಿರುತ್ತಾರೆ. ಇವುಗಳನ್ನೆಲ್ಲ ಪರಿಶೀಲಿಸಿದ್ದಲ್ಲ ಗ್ರಾಮಗಳಿಗೆ ಟ್ಯಾಂಕರ್ ಮೂಲಕ ನೀರು ಪೂರೈಸಿದ್ದು ಮತ್ತು ಕೊಳವೆ ಬಾವಿಯಿಂದ ಪೈಪ್‌ಲೈನ್ ಮೂಲಕ ನೀರು ಸರಬರಾಜು ಮಾಡಿದ ಬಗ್ಗೆ ಶೇಖಪ್ಪ ಇವರು ನೀಡಿರುವ ಹೇಳಿಕೆಯಿಂದ ಬೋರೆವೆಲ್ ಮುಖಾಂತರ ನೀರು ಸರಬರಾಜು ಮಾಡಿ ಹಣ ಪಡೆದಿರುವುದು ಈ ಸಂಬಂಧ ತಾ.ಪಂ.ಯಲ್ಲಿ ಬಿಲ್ಲು ಸಂದಾಯ ಮಾಡಿರುವುದರಿಂದ ಗುತ್ತಿಗೆದಾರರು ಟ್ಯಾಂಕರ್ ಮುಖಾಂತರ ಸರಬರಾಜು ಮಾಡಿದ್ದು ಮತ್ತು ಬೋರೆವೆಲ್ ಮುಖಾಂತರ ಸರಬರಾಜು ಮಾಡಿದ್ದು ಎಂದು 2 ಕಡೆ ಹಣ ಪಡೆದಿರುವುದು ಮೇಲ್ನೋಟಕ್ಕೆ ಕಂಡುಬರುತ್ತದೆ. ಈ ಅಂಶಗಳನ್ನು ದೃಢೀಕರಿಸಲು 1 ರಿಂದ 3ನೇ ಎದುರುದಾರರು ಸಲ್ಲಿಸಿದ ಆಕ್ಷೇಪಣೆಯಿಂದ ಸ್ಪಷ್ಟವಾಗಿದ್ದು, ನೀರು ಸರಬರಾಜು ಮಾಡುವ ಸಂಬಂಧ ಹಣ ಸಂದಾಯ ಮಾಡಲಾಗಿದೆ ಎಂದು ಹೇಳಿರುವುದರಿಂದ, ಈ ಕುರಿತು ಉಪವಿಭಾಗಾಧಿಕಾರಿಗಳು ಜಿಲ್ಲಾಧಿಕಾರಿಗಳಿಗೆ ತನಿಖಾ ವರದಿಯನ್ನು ಸಲ್ಲಿಸಿದ್ದು, ಸದರಿ ತನಿಖಾ ವರದಿಯ ಆಧಾರದ ಮೇಲೆ ಕ್ರಮ ಕೈಗೊಳ್ಳಲು ಕೋರಿದ್ದು, ಆದರೆ ಜಿಲ್ಲಾಧಿಕಾರಿಗಳು ಅಥವಾ ಜಿ.ಪಂ., ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು ಯಾವುದೇ ಕ್ರಮ ಕೈಗೊಂಡಂತೆ ಕಂಡುಬರುವುದಿಲ್ಲ. ಇದರಿಂದ ಸರ್ಕಾರದ ಹಣವನ್ನು ದುರುಪಯೋಗಿ ಪಡಿಸಿಕೊಂಡಿರುವುದು ಮತ್ತು ಟ್ಯಾಂಕರ್ ಮೂಲಕ ನೀರು ಪೂರೈಸಿರುವುದಾಗ, ಬೋರೆವೆಲ್ ಮುಖಾಂತರ ನೀರು ಪೂರೈಸಿರುವುದಾಗಿ 2 ಕಡೆ ಬಿಲ್ಲು ಸಂದಾಯವಾಗಿರುವುದು ಲಭ್ಯವಿರುವ ದಾಖಲೆಗಳಿಂದ ಮತ್ತು ತನಿಖಾ ವರದಿಯಿಂದ ಕಂಡುಬರುವುದರಿಂದ 1 ರಿಂದ 3ನೇ ಎದುರುದಾರರು ಸರ್ಕಾರಕ್ಕೆ ನಷ್ಟ ಉಂಟುಮಾಡಿ ತಮ್ಮ ಲಾಭಕ್ಕೋಸ್ಕರ ತಮ್ಮ ಕರ್ತವ್ಯದಲ್ಲಿ ಲೋಪ ಎಸಗಿರುವುದು ಮೇಲ್ನೋಟಕ್ಕೆ ಸಾಬೀತಾಗುತ್ತದೆ.

13. 1ನೇ ಎದುರುದಾರರು 31.1.2017ರಲ್ಲಿ ನಿವೃತ್ತಿಯಾಗಿರುವುದಾಗಿ ತಿಳಿಸಿದ್ದು, ಕೆ.ಸಿ.ಎಸ್.ಆರ್. ನಿಯಮ 214(2)(ಬಿ)ರಡಿ ಅವರ ವಿರುದ್ಧ ಕ್ರಮ ಕೈಕೊಳ್ಳಬಹುದಾಗಿರುತ್ತದೆ.
14. ಮೇಲೆ ಚರ್ಚಿಸಲಾದ ಕಾರಣಗಳ ಹಿನ್ನೆಲೆಯಲ್ಲಿ ಕರ್ನಾಟಕ ನಾಗರೀಕ ಸೇವೆ (ನಡತೆ) ನಿಯಮ 1966ರ ನಿಯಮಗಳು 3(1) (i) ರಿಂದ (iii) ರನ್ವಯ 1 ರಿಂದ 3ನೇ ಎದುರುದಾರರಾದ ಶ್ರೀ ಟಿ.ವಿ. ದಾಸರ, ತಹಶೀಲ್ದಾರ್, ಮೈಸೂರು ಮತ್ತು ಶ್ರೀ ರಾಮದುರ್ಗ ತಾಲೂಕು, ಬೆಳಗಾವಿ (2) ಶ್ರೀ ಎಸ್.ಬಿ. ಹೆಲಗಿ, ಪಿ.ಡಿ.ಓ. ಮುದಕಾವಿ ಗ್ರಾ.ಪಂ., ಮತ್ತು (3) ಶ್ರೀ ಮಲ್ಲಕಾಜುನ ಜಿ. ಲೆಂಕಿನವರ್, ಪಿ.ಡಿ.ಓ. ಮುದೇನೂರು ಗ್ರಾಮ ಪಂಚಾಯತ್ ಹಾಲ ಪಿ.ಡಿ.ಓ ಮರಡಿ ನಾಗಲಾಪುರ ಗ್ರಾಮ ಪಂಚಾಯತ್, ಬೈಲಹೊಂಗಲ ತಾ. ರವರ ವಿರುದ್ಧ ಶಿಸ್ತು ಕ್ರಮ ಜರುಗಿಸಲು ಹಾಗೆಯೇ ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿರ್ಬಂಧ ಮತ್ತು ಮೇಲ್ಮನವಿ) ನಿಯಮಗಳು, 1957ರ ನಿಯಮ 14-ಎ ರ ಅಡಿಯಲ್ಲಿ ಇಲಾಖಾ ವಿಚಾರಣೆ ನಡೆಸಲು ಮತ್ತು 1ನೇ ಎದುರುದಾರರು ದಿನಾಂಕ 31/1/2017ರಂದು ನಿವೃತ್ತಿ ಹೊಂದಿರುವುದರಿಂದ, ಕೆ.ಸಿ.ಎಸ್.ಆರ್ ನಿಯಮ 214(2)(ಬಿ)ರ ಅಡಿ ಇಲಾಖಾ ವಿಚಾರಣೆಗೆ ಅನುಮತಿಯನ್ನು ನೀಡಿ ಈ ಪ್ರಾಧಿಕಾರಕ್ಕೆ ಒಪ್ಪಿಸುವಂತೆ ಕರ್ನಾಟಕ ಲೋಕಾಯುಕ್ತ ಕಾಯ್ದೆ ಕಲಂ 12(3) ರನ್ವಯ ಪ್ರದತ್ತವಾದ ಅಧಿಕಾರದಡಿ, ಶಿಸ್ತು ಪ್ರಾಧಿಕಾರಕ್ಕೆ ಶಿಫಾರಸ್ಸು ಮಾಡಲಾಗಿದೆ.
15. ಮುಂದುವರೆದು, ಕರ್ನಾಟಕ ಲೋಕಾಯುಕ್ತ ಕಾಯ್ದೆಯ ಕಲಂ 12(4) ರ ಪ್ರಕಾರ, ಶಿಸ್ತು ಪ್ರಾಧಿಕಾರವು ಈ ವರದಿಯನುಸಾರ ಕೈಗೊಂಡ ಕ್ರಮದ ಬಗ್ಗೆ ಅಥವಾ ಕೈಗೊಳ್ಳಬಹುದಾದ ಕ್ರಮದ ಬಗ್ಗೆ, ಈ ವರದಿ ತಲುಪಿದ ದಿನಾಂಕದಿಂದ ಮೂರು ತಿಂಗಳೊಳಗಾಗಿ ಈ ಪ್ರಾಧಿಕಾರಕ್ಕೆ ವರದಿ ಮಾಡಲು ಕೋರಲಾಗಿದೆ.

ಸಂಬಂಧಪಟ್ಟ ದಾಖಲೆಗಳನ್ನು ಲಗತ್ತಿದೆ.


[ನ್ಯಾಯಮೂರ್ತಿ ಎನ್. ಆನಂದ]
ಉಪಲೋಕಾಯುಕ್ತರು,
ಕರ್ನಾಟಕ ರಾಜ್ಯ, ಬೆಂಗಳೂರು. 10/11

